



محدث فتویٰ  
ISLAMIC RESEARCH COUNCIL

السلام علیکم ورحمۃ اللہ وبرکاتہ

وہابی کی تعریف کیا ہے؟

## الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

قاعدہ کی رو سے ”وہابی“ اس کو کہنا چاہیے جو مجدد ملت شیخ الاسلام حضرت محمد بن عبد الوہاب نجدی رحمۃ اللہ علیہ (1115ھ 1206 1792ء) کا مقلد اور پیرو ہو۔ جیسے چاروں اماموں کے مقلدین اور پیروں کو مالکی، شافعی، حنبلی، حنفی کہا جاتا ہے، لیکن نجد کے اس مجدد اور امام، علمبردار توحید کی مبارک تحریک کے مخالفین نے سیاسی اغراض و مقاصد کی بنا پر دنیا کے سامنے ملینے غلط بیانیوں اور افتراء پر ادا زلیوں کے ذریعہ اس تحریک ”وہابیت“ اور ”وہابی“ کو نہایت بھیانک اور خوف ناک صورت میں پیش کیا۔ تاکہ دنیا نے اسلام اس تحریک اور اس کے بانی اور حامیوں کی مخالفت ہو جائے۔ چنانچہ وہ اپنے ناپاک مقصد میں کسی قدر کامیاب بھی ہو گئے۔ ہندوستان میں ایک زمانہ میں ”وہابیت“ نام تھا حضرت سید احمد شہید رحمہ اللہ (1201ھ 1786ء 1246ھ 1831ء)۔ اور مولانا اسماعیل شہید رحمہ اللہ کی تحریک دعوت و تجدید کو، نجد کی وہابی تحریک سے دور کا تعلق بھی نہیں، یعنی: ایک نے دوسرے کی تعلیمات سے بالکل فائدہ نہیں اٹھایا۔ (ملاحظہ ہو سیرت حضرت سید احمد شہید

پھر ایک دوسرا دور آیا۔ اس دور میں غلط فہمی سے ”وہابیت“ اور ”وہابی“ نام ہو گیا ہندوستان میں برٹش امپریلیزم سے بغاوت اور باغی کا۔ اس غلط فہمی کی بنا پر مسلمانوں پر وہ سب کچھ گزر ا جس کے بیان کرنے کے لیے زبان میں طاقت نہیں۔

اس کے بعد دیکھنا موجودہ دور آیا۔ اس میں ”وہابیت“ نام ہو گیا ہے شیخ الاسلام محمد بن عبد الوہاب کی تقلید و اتباع کا، اور ”تقویۃ الایمان“، پڑھنے پڑھانے کا، اور ان غلط بیانیوں، دروغ باتوں، افتراء پر ادا زلیوں اور بے سر و پا باتوں کا، جن کا سلسلہ بریلوی حنفیوں نے اہل حدیثوں کو بدنام کرنے اور جاہل مرید کو اندھیرے میں رکھنے کے واسطے جاری کر رکھا ہے، اور اگر حقیقت اور واقعیت کا لحاظ کیا جائے تو انہوں نے ”وہابیت“ نام رکھا ہی ”اہل حدیث“، یعنی: قرآن و حدیث کے اتباع اور اجتہاد من البدعات کا، اور ”وہابی“ نام رکھا ہے اس شخص کا: جو بریلوی رضائی عقیدہ نہ رکھتا ہو اور ہر قسم کی بدعتوں سے پرہیز کرتا ہو تقلید سے الگ رہ کر صرف قرآن و حدیث پر عمل کرتا ہو۔ حالانکہ اہل حدیث جس طرح کسی امام کے مقلد نہیں، اسی طرح شیخ الاسلام ابن عبد الوہاب کے مقلد اور پیرو بھی نہیں۔ اور نہ ان کی تحریک، شیخ الاسلام کی تعلیمات سے ماخوذ ہے اگرچہ دونوں تحریکوں کا ماخذ اور مقصد ایک ہے۔ اسی طرح ان کا دامن ان ہتھانات اور خرافات سے بھی پاک اور منزہ ہے، جو ان کی طرف ناپاک مقصد کی خاطر فسوب کی جاتی ہیں، کیوں کہ وہ صرف قرآن و حدیث پر عمل کرتے ہیں اور بس۔ پس ان کو: وہابی کہنا انتہائی ظلم ہے۔ شیخ الاسلام محمد بن عبد الوہاب کے صحیح حالات اور ان کی تحریک تجدید و امامت کے مستند مفصل کوائف و نتائج معلوم کرنا چاہیے ہو، تو ذیل کی کتابوں کا مطالعہ کیجیے:

(روضۃ الأفکار والأقلام لمعاد حال الامام وتعدد غزوات ذوی الاسلام لابن غنم (عربی (1)

(عنوان الحمیدی تاریخ نجد لعمشان بن بشیر النجدی. (عربی (2)

(المدینۃ السنیۃ والتحفۃ الوہابیۃ النجدیۃ لابن سحان. (عربی (3)

(تبریز الشیخین الإمامین. (عربی (4)

(حاضر العالم الاسلامی الامیر شکیب أرسلان (عربی (5)

(تاریخ نجد، حافظ اسلم جبراجوری (اردو (6)

(سیرۃ محمد بن عبد الوہاب مسعود عالم مدوی (اردو (7)

. اس موضوع پر فلمی وغیرہ کی انگریزی تصنیفات (8)

(محدث دہلی: ج 5 ش: ذی القعدہ 1360ھ دسمبر 1942ء)

وہابی اور درود

ہندوستان کے مسلمانوں کے حالت جس قدر خراب اور برتر ہے، شاید کسی دوسرے ملک کے مسلمانوں کے حالت اس قدر خراب اور پست نہیں ہوگی۔ مالی حیثیت سے وہ مفلس اور قلاش، اور برادران وطن اور مسلمان ایک زراعت پشم قوم سمجھے جاتے تھے۔ مگر افسوس ان کی فضول خرچیوں اور بے ہودہ رسم و رواج کی پابندی اور حد سے بڑھے ہوئے اخراجات کے باعث، ان کی جائیدادیں اور اراضی سودور سودی لعنت میں گرفتار ہو کر ان کے قبضہ سے منقطع جاری ہیں۔ تجارت کو مسلمانوں نے غیر شریف وسیلہ معاش سمجھ کر اس سے کنارہ کشی کر لی۔ اس لیے تمام بڑی اور چھوٹی تجارتوں پر ہندوؤں کا قبضہ ہو گیا۔ یہاں تک کہ مسلمانوں کی بازار کی معمولی چیزیں بھی ہندو ہی کے ہاتھ سے خریدنی پڑتی ہیں۔ اور اب گاؤں کے ہندو مہاجنوں نے مسلمانوں کو نا عاقبت اندیشی سے فائدہ اٹھا کر ان دوسرے اہم ذریعہ معاش پر قبضہ کرنے کی ٹھان لی ہے، جس کے عبرت انگیز دو دناک واقعات آئے دن اخبارات کے ذریعہ ہم کو معلوم ہوتے رہتے ہیں۔

مسلمانوں کی اقتصادی تباہی کا سبب، جس طرح ان کی فضول خرچی، غیر کفایت شکاری اور سابق شاہانہ حاکمانہ دور کا تخیل اور تصور ہے، اسی طرح میرے نزدیک اس کا ایک سبب یہ بھی ہے کہ ہمارے علماء اور واعظین نے انھیں صرف زہد و توکل اور دنیا سے بے رغبتی کی وعظ سنا، سنا کر ان کے لیے دنیا کو حقیقی اور ظاہری معنی میں قید خانہ سمجھنے پر مجبور کر دیا، جس نے ان کو ترقی کے میدان میں جدوجہد کرنے سے بزدل اور کمزور بنادیا۔ افسوس! انہوں نے زہد و توکل کی تعلیم کے ساتھ دولت کو اور حلال طریقہ پر پیش از پیش حاصل کر کے جائز سمجھوں میں خرچ کرنے کی تلقین کر طرف توجہ نہیں فرمائی۔ حالانکہ اسلام ترک لذات، محض زہد فی الدنیا کا معلم نہیں ہے، ورنہ اسلام کے بہت سے احکام اور تعلیمات مثل زکوٰۃ، حج، جہاد، اوقات، صدقات جاریہ وغیرہ اسلام سے خارج کرنے ہوں گے۔ میرا مقصد یہ ہے کہ حضرات واعظین نے زہد فی الدنیا اور توکل کام غلط مفہوم، قوم کے سامنے پیش کر کے ان کے ارادوں کو کمزور اور ہمتوں کی پست کر دیا۔

مسلمانوں کی تعلیمی پستی بھی کسی سے مخفی اور پوشیدہ نہیں ہے۔ عربی مذہبی تعلیم سے امراء اور رؤسا کو سر و کار نہیں ہے۔ اس کو گد اگری یعنی: امامت اور مسجد کی موذنی وغیرہ کا ذریعہ سمجھتے ہیں۔ اور اب عوام اور متوسط طبقہ میں بھی مذہبی تعلیم کا وہ جوش نہیں ہے جو آج سے دس سال پہلے تھا۔ کیوں کہ مغربی اثرات کی اندھی تقلید اور مذہب سے بیزاری کے باعث، دلوں میں اس کی عزت اور وقعت کم ہوتی جا رہی ہے۔ باقی رہی دنیاوی تعلیم، تو شروع میں انگریزی تعلیم کو حرام قرار دے کر مسلمانوں کو اس سے موڑا گیا، جس کا نتیجہ نہایت افسوس ناک اور برا ظاہر ہوا، اور جس کا اثرات تک باقی ہے یعنی: اب بھی مسلمان دوسری قوموں کی نسبت اس تعلیم میں بھی بہت پیچھے ہیں۔ اور برادران وطن کے تمام سرکاری محکموں پر قبضہ کر لینے سے مصیبتیں جمیل رہے ہیں۔

اور چونکہ تعلیم اپنے نقائص اور معایب کی وجہ سے محض غلام ساز اور نوکر گر ہے اور ملازمت کا شعبہ محدود ہے۔ اس لیے اب ایسے تعلیم یافتہ ہندو اور مسلمان گدا گر پیدا ہو رہے ہیں جن کی کہیں بھی کھپت نہیں ہو سکتی۔ اور جو نہ دین کے ہیں، نہ دنیا کے، جس طرح تعلیم کے زمانہ میں والدین کے لیے بارگراں تھے، ڈگری حاصل کرنے کے بعد بھی ان کے محتاج اور ان پر بوجھ بن گئے ہیں۔ افسوس نہ ہوئے حالی مرحوم، ورنہ وہ صرف مولویوں کو کونسنے پر اکتفا کرتے۔

سیاسی حیثیت سے بھی مسلمانوں کی حالت اچھی نہیں ہے۔ آج سے چند برس پہلے ”سیاست“ کا لفظ سن کر گھبرا اٹھتے تھے۔ سیاسی مباحث اور ملکی معاملات میں حصہ لینا گناہ عظیم سمجھتے تھے۔ اور یہ اثر تھا گدی نشین پیروں، صوفیوں اور مولویوں کی غلط تعلیم کا، جنہوں نے جبر و استبداد اور ظلم و جور کی طاغوتی طاقت سے مرعوب ہو کر **السلطان ظل اللہ، من اکرمہ اکرمہ اللہ، ومن اہانہ اہانہ اللہ** (بادشاہ وقت زمین پر خدا کا سایہ ہے جو اس کی عزت کرے گا خدا اس کی عزت کرے گا اور جو اس کی توہین کرے گا خدا اس کو توہین کرے گا) **ولتجدن اشد الناس عدواة للذین آمنوا الیہود والذین آمنوا الیہود للذین آمنوا الیہود** (المائدہ: 82) ”اے پیغمبر! تم مسلمانوں کا سخت ترین دشمن یہودیوں اور مشرکوں کو پاء گئے، اور ان کا قریب ترین دوست ان لوگوں کو پاء گئے جنہوں نے اپنے کو نصاریٰ“، **(غیسانی بتایا)** اور اس قسم کی دوسری احادیث و آیات کی غلط اور باطل تفسیر سے مسلمانوں کو بزدل، مرعوب، ہنکا کر دیا۔ خدا کا شکر ہے کہ اب ان جاہل مولویوں کی یہ تلمیسات بہت کچھ زائل ہو گئی ہیں اور مسلمانوں میں بیداری اور حرکت ہو رہی ہے۔

مسلمانوں کا تمدن، ان کی معاشرت اور تہذیب، ان کے اخلاق و عادات دوسری قوموں کے لیے نمونہ اور مثال ہے۔ دوسری ملتیں ان کی اتباع ملنے لیں باعث فخر و عظمت سمجھی تھیں۔ مگر آج انتہائی حسرت و یاس کے ساتھ لکھنا پڑتا ہے مغربی قوم کی اندھی تقلید نے ہماری خصوصیت اور امتیازی شان کو بھی باقی نہیں بھنے دیا۔ ہم مغربی تہذیب اور معاشرت پر آنکھیں بند کر کے ایسے فدا ہوئے کہ اپنی تہذیب و معاشرت کو بریت اور وحشت خیال کرنے لگے، یورپ کی ظاہری شکل و صورت اور ہم تک دم سے ہماری آنکھوں کو چکا چوند ہو گیا۔ حالانکہ یورپین قومیں اپنے ساتھ اچھی اور بری ہر قسم کی چیزیں لاتی ہیں۔ ہمارا فرض ہونا چاہیے کہ ان کی اچھی چیزیں جو مشرقی اور اسلامی آداب سے متضاد نہ ہوں قبول کر لیں۔ اور بری چیزیں جھوڑ دیں اور اندھا دھند بھیرے گھڑ طرح ان کے پیچھے نہ ہوں۔

تنظیم و سسٹم اتحاد و اتفاق میں بھی مسلمانوں ہندو برادران وطن سے کوئی نسبت نہیں رکھتے۔ ہماری قوم میں جس قدر اختلاف اور پھوٹ ہے، فرقہ بندی اور نا اتفاقی ہے ہندوؤں میں ہے، نہ عوام میں اتفاق ہے، نہ خواص میں اس کا احساس، بلکہ ہر ایک لیڈر اور مولوی اپنی اپنی مسجد الگ بنانے اور قائم رکھنے میں مشغول ہے۔ ایک جماعت کے افراد و اشخاص کے متعلق افتراء، کذب بیانی، دشنام دہی، بتان طرازی سے دریغ نہیں کرتی اور مقدور بھران کی بدنام کرنے کی کوشش کرتی رہتی ہے تاکہ اپنا اقتدار اور وقار قائم اور باقی رہے، غرض یہ کہ سیاسی زعماء اور مذہبی رہنما اپنے ذاتی مفاد کی خاطر اسلام کی مخالفت قوت کو مسلط اور برقرار رکھنے کے لیے مذہب اور اسلام کی خدمت کی آڑ میں عوام کو لڑاتے رہتے ہیں اور اپنی اس حرکت سے مسلمانوں کو بدنام اور ذلیل کرتے تھے۔ حقیقت میں اصحاب جلتے ہیں کہ نا عاقبت اندیش لیڈروں اور مولویوں کی اس ہنگامہ آرائی سے کس کو تقویت پہنچ رہی ہے۔ کاش یہ بھی عقل و خرد سے کام لے کر اسلام کی عزت اور حرمت قائم رکھتے۔ جہلا اور عوام سے اس قسم کی حرکات صادر ہو تو وہ ایک حد تک معذور ہیں۔ مگر تعجب ہے ان علماء اور صوفیاء پر جو عوام کو خوش کر کے اپنی جیبوں کو گرم کرنے کے لیے اپنی بزرگی اور تقدس باقی رکھنے کے لیے قرآن اور حدیث کے نصوص کو پس پشت ڈال دیتے ہیں۔ اور ایک دوسرے کے خلاف ایسی کذب بیانی اور افتراء پر دازی، دشنام دہی، تکفیر و تفسیق، تضلیل و تبہیل سے کام لیتے ہیں کہ انسانیت اس سے شرماتی ہے۔

حنفیوں خصوصاً رضائی پارٹی کی طرف سے اہل حدیثوں پر آئے دن نئے نئے بتان باندھے جاتے ہیں۔ گندہ اور یہودہ مسائل ان کی طرف منسوب کیے جاتے ہیں۔ جن سے خود فقہ حنفی کا دامن پاک اور مزہ نہیں ہے، جس کو شک ہو وہ ”در مختار“، وغیرہ کے مطالعہ کے ساتھ ”حقیقۃ الشفہ“، اور مولانا محمد صاحب مدظلہ کی تصانیف متعلق فقہ حنفی اور اخبار ”محمدی“، کا بغور انصاف مطالعہ کرے۔ اہل حدیث کو وہابی نجدی شیخ محمد بن عبد الوہاب نجدی کا تتبع یہ کہنا چاہیے: چنانچہ ایک بزرگ حنفی نسائی مطہر مجتہبی ص: 380 کے حاشیہ پر تحریر فرماتے ہیں:

ثم لیعلم الذین یدینون دین عبد الوہاب النجدی، ویسکون مسالک فی الأصول والفروع، ویذعنون فی بلادنا باسم الوہابیین، وغیر المقلدین، ویزعمون أن تقلید أحد الأئمة الأربعة رضوان اللہ علیہم شرک، وأن من فالغهم ہم المشرکون، ویستیعون قتلنا أہل السنۃ وہی نسانا، وغیر ذلک من العقائد الشیعیۃ، البقی وصلت الینا منہم بواسطة الثقات، وسعنا بعضا منہم أینما، ہم فرقة من الخوارج، وقد صرح بہ العلامة الشامی فی کتابہ رد المحتار عند قول صاحب الدر المختار: ویخفون أصحاب سینا علی اللہ علیہ وسلم، فی کتاب البغاة، حیث قال قد علمت أن بذاء غیر شرطی مسمی الخوارج، بل یوہبان لمن خرجوا علی سیدنا علی رضی اللہ عنہ، ولا فیکفی فیم اعتقاد کفر من خرجوا علیہ، کما وقع فی زماننا فی اتباع عبد الوہاب الذین خرجوا من نجد، وقلوبوا علی الحرمین، وکانون یفتنون مذہب الحنابلہ، لکنہم اعتقدوا أنهم ہم المسلمون، وأن من خالف اعتقاد مشرکون، واستباحوا بذلک قتل اہل السنۃ وقتل علماء ہم، حتی کسر اللہ شوکتہم وخرّب بلادہم،

و نظراً ہم عساکر المسلمین عام ثلاث وثلثین وائین وألف،، انتہی

ترجمہ: ”معلوم ہونا چاہیے کہ جو لوگ عبدالوہاب نجدی کے دین اور مذہب کے پیرو ہیں، اور اصول و فروع میں اس کے مسلک پر گامزن ہیں، اور جن کو ہندوستان میں وہابی اور غیر مقلد کہا جاتا ہے اور جو تقلید شخصی کو شرک اور بولنے مخالفین کو مشرک سمجھتے ہیں، اور اہل سنت کے قتل اور ان کی عورتوں کے قید کر لینے کو مباح اور حلال جانتے ہیں، اور جن کی طرف بعض دوسرے برے عقائد منسوب کئے جاتے ہیں جن کی ہم کو ثقہ اور معتبر لوگوں نے اطلاع دی ہے، اور بعض وہابیوں سے ہم نے خود سنا ہے، کہ یہ سب کے سب خارجی ہیں۔ علامہ شامی نے بھی اپنی کتاب ”رد المحتار“ میں اس کی تصریح کر دی ہے۔ چنانچہ وہ فرماتے ہیں کہ: خارجی ہونے کے لیے صحابہ کرام کو کافر سمجھنا شرط نہیں ہے خارجی ہونے کے لیے امام وقت کو کافر خیال کرنا کافی ہے۔ جیسا کہ ہمارے زمانہ میں پیر وان عبدالوہاب نجدی کا حال ہے، جو نجد سے نکل کر حرمین پر قابض ہوئے، اور بولنے کو ضلی کہلاتے ہیں لیکن ان کا عقیدہ ہے کہ دنیا میں صرف وہی مسلمان ہیں، جو لوگ ان کے عقائد کے خلاف اپنے عقائد رکھتے ہیں وہ مشرک ہیں۔ اور جنہوں نے اس بہانہ سے اہل سنت اور ان کے علما کے قتل کو مباح سمجھ لیا ہے۔ حتیٰ کہ اللہ نے ان کی

کس دلیری اور جرات کے ساتھ بلکہ سادگی اور بھولے پن سے ہندوستان کے اہل حدیثوں کو عبدالوہاب نجدی کا پیر و اور قبیع بنایا گیا پھر خارجی ہونے کا فتویٰ جڑ دیا گیا ہے، اور اس کے بعد ان کی طرف وہ باتیں منسوب کی گئیں ہیں جن سے وہ پاک ہیں، بلکہ یہ عقائد خود رضائی جماعت کے ہیں۔ شک ہو تو فتاویٰ رضائیہ اور ان صوفیائے کرام کی تصانیف ملاحظہ ہوں جو اہل حدیثوں کو کافر اور حرام زادہ حلال الدم سمجھتے ہیں۔ ہماری طرف سے بارہا لکھا گیا ہے کہ ہمارے مذہب کی بنیاد کتاب اللہ اور احادیث رسول اللہ ﷺ کا دامن پکڑ رکھا ہے۔

ان دو چیزوں کے علاوہ ہم کسی چیز کو دین کی بنیاد نہیں قرار دیتے۔ ہم نے خدا اور اس کے رسول کے اور اپنے درمیان کسی غیر معصوم امام یا عالم اور بزرگ کو واسطہ نہیں ٹھہرایا ہے۔ خلاصہ یہ کہ ہم نے براہ راست بلا واسطہ حضرت محمد رسول اللہ ﷺ کا دامن پکڑ رکھا ہے۔

اس لیے ہم نہ ائمہ اربعہ میں سے کسی کے مقلد ہیں اور نہ علامہ محمد بن عبدالوہاب نجدی کے۔ ہمارے نزدیک ان میں سے کوئی بھی واجب الاتباع نہیں ہے۔ پیغمبر علیہ الصلوٰۃ والسلام کے بعد سب ائمہ اور صلحاء غیر واجب الاتباع ہونے میں یکساں ہیں۔ پس اہل حدیث کو محمد بن عبدالوہاب کا، یا کسی اور کا مقلد یا پیر و قرار دینا ظلم صریح ہے۔ ہم کو اس سے زیادہ علامہ شامی پر تعجب اور افسوس ہے کہ انہوں نے کیسے اتنی بڑی غیر ذمہ دارانہ بات بغیر تحقیق کے لکھ ماری؟! یہ سب محض مذہبی تعصب اور کج روی اور تقلید کا کرشمہ ہے کہ ایک موجد اور قبیع سنت جماعت کو احیائے سنت کی پاداش میں خارجی لکھ دیا گیا۔ ہم کو یقین ہے کہ اگر انہوں نے علامہ محمد بن عبدالوہاب کی تصانیف دیکھی ہوتیں تو ہرگز ایسی غیر محقق اور بے بنیاد بات نہ لکھتے۔

رضائی گروہ کی طرف سے اہل حدیثوں پر، یا نجدی وہابیوں پر، جو الزامات اور بہتان لگائے جاتے ہیں۔ ان میں ایک بڑا بہتان اور سفید جھوٹ یہ ہے کہ اہل حدیث، نجدی، وہابی شفاعت کے منکر ہیں اور آل حضرت ﷺ پر درود نہیں بھیجتے۔ وہی محشی موصوف نساہی (15) کے حاشیہ پر تحریر فرماتے ہیں:

بما مل آن مشہ صلی اللہ علیہ وسلم اذا کان یتأثر من مثل تلک البیۃ، فکیف بالغیر من آمل الابیواء والبدع، الذین من العلماء المجتہدین، فلیک عنہم وعن من ہو مثلم فی افساد الدین،، الخ

دیکھا آپ نے کس طرح وہابیوں کو

اہل ہوا (1)

بدعتی (2)

منکر شفاعت (3)

مسلمانوں میں تفریق اور فساد ڈھلنے والے (4)

مجتہدین امت سے بغض اور دشمنی رکھنے والے القاب سے یاد کیا گیا ہے۔ (5)

پھر ان سے الگ تھک رہنے یعنی شادی بیاہ، لین دین، ترک کرنے بلکہ کامل بایکاٹ کی ہدایت فرمائی گئی ہے۔ مقاطعہ اوسوشل بایکاٹ کے متعلق تو اب بھی دہلی بند وغیرہ سے کبھی کبھی مکروہ چتر دے دیکھنے میں آ جایا کرتے ہیں اور وہ زیادہ تعجب کا باعث نہیں ہیں۔ تعجب ان محشی صاحب پر ہے جو خدمت حدیث کے پردے میں بچے مسلمانوں کو صلواتیں سنارے ہیں، اور ایسی باتیں ان کی طرف منسوب کر رہے ہیں جن سے ان کا دامن پاک اور منزہ ہے۔ افسوس افزا پروازی کا نام خدمت حدیث رکھا جاتا ہے اور اس پر جماعت حنفیہ کرتی ہے۔ مبارک ہو یہ امتیاز اور خصوصیت۔

جماعت اہل حدیث یا نجدیوں پر یہ الزام اور افترا کہ وہ آل حضرت ﷺ پر درود نہیں بھیجتے، ایسا ہے کہ کبھی کسی اہل حدیث یا وہابی کے تصور میں بھی نہ آیا ہوگا۔ یہی وجہ ہے کہ علامہ اہل حدیث اس دفعیہ کی طرف توجہ نہیں کرتے۔ مگر آج ہم ایک عینی شہادت نقل کرتے ہیں۔ جس سے مسئلہ درود کے بارے میں وہابیت کے تین بڑے ارکان کے خیال اور عقیدہ پر صحیح روشنی پڑتی ہے۔ ہم امید کرتے ہیں کہ مخالفین وہابیت سطور ذیل بغور ملاحظہ فرمائیں گے۔

معزز مجلہ ”المنار“، مصر کے ایڈیٹر علامہ سید رشید رضا گزشتہ سال حج کے لیے حجاز تشریف لے گئے تھے۔ واپسی پر انہوں نے سفر نامہ حجاز مرتب فرمایا۔ جس میں علامہ موصوف نے حجاز کے چشم دید حالات اور مشاہدات کو بالتفصیل درج کیا ہے، یہ سفر نامہ ”مطبوع المنار“، میں چھپ کر شائع ہو گیا ہے۔ جس کا ایک ورق ہم اپنی ہندوستانی زبان میں منتقل کرتے ہیں، اور مخالفین وہابیت سے درخواست کرتے ہیں کہ وہ اس تحریر کو پڑھنے کے بعد کذب بیانی اور نیش زنی سے باز آئیں۔

ایڈیٹر المنار فرماتے ہیں:

گذشتہ سال جب میں فریضہ حج ادا کرنے کے لیے حجاز جا رہا تھا، تو ”کوثر“، جہاز میں ایک مصری حاجی نے مجھ سے کہا کہ وہابی لوگوں کو آں حضرت ﷺ پر درود سلام بھیجنے سے روکتے ہیں، اور اگر کوئی ان کے سامنے آں حضرت ﷺ پر درود بھیجتا ہے، تو وہابی اس کو سخت سزا دیتے ہیں اور درود بھیجنے والے کو زد و کوب کرتے ہیں۔ میں نے اس مصری سے کہا کہ یہ محض غلط اور بے بنیاد الزام ہے۔ جسے مخالفین وہابیت اور دشمنان ابن سعود پھیلانا چاہتے ہیں۔ مصری نے کہا یہ غلط اور محض خیال و وہم نہیں ہے بلکہ کھلی ہوئی ناقابل انکار حقیقت ہے۔ آپ خود اپنی آنکھوں سے دیکھ لیں گے۔ حجاز پہنچ کر میں برابر ایسے موقع کی تلاش میں رہا جس سے اس الزام کی تردید یا تصدیق ہو سکے۔

گذشتہ 12 مارچ کو پہلی مرتبہ جلالہ الملک سلطان عبدالعزیز آل سعود (خلد اللہ ملکہ) نے مجھے شرف ملاقات بخشا، میں نے دیکھا کہ ایک بزرگ عالم، شاہ کو قرآن مجید کی تفسیر سنار ہے ہیں۔ جب مفسر نے اپنی قرأت ختم کر لی۔ تو شاہ نے دینِ قیم اسلام کی خوبیاں اور فضائل بیان کرنا شروع کیا اور اس اثنا میں جب ان کی زبان پر آں حضرت ﷺ کا ذکر مبارک آ جاتا، تو وہ آں حضرت ﷺ پر ضرور درود و سلام بھیجتے۔ ایک دفعہ بھی تو ایسا نہیں ہوا کہ آں حضرت ﷺ کا ذکر آیا ہو اور سلطان نے درود نہ بھیجا ہو۔

اس کے بعد مجھ کو نجد کے مشہور بزرگ علامہ شیخ عبداللہ بن یحیٰ سے ملنے کا اتفاق ہوا، انہوں نے مجھے ایک رسالہ جامع المسالک فی احکام المناسک عنایت فرمایا، جس میں انہوں نے حج کے احکام کو مفصل طور پر بیان کیا ہے، اس رسالہ کو حکومت حجاز مفت تقسیم کرتی ہے۔ میں نے اس الزام کی حقیقت معلوم کرنے کے لیے اس رسالہ کی ورق گردانی شروع کی، تو دیکھا کہ علامہ موصوف جہاں کہیں آں حضرت ﷺ کا اسم مبارک ذکر کرتے ہیں وہاں بالالترام صلوة و تسلیم ذکر کرتے ہیں۔ میں نے موصوف سے عرض کیا بعض لوگ وہابیوں کو یہ الزام دیتے ہیں کہ یہ آں حضرت ﷺ کے نام کے ساتھ درود و سلام نہیں ذکر کرتے، اور میں دیکھتا ہوں کہ آپ نے اس رسالہ میں آں حضرت کے اسم شریف کے ساتھ صلوة و سلام کا التزام کر رکھا ہے، در آن حالیکہ آپ کے علاوہ بعض لوگ اس کا التزام نہیں کرتے، اور غفلت کر جاتے ہیں، اور بعض حضرات تو حرف ص یا حروف صلعم یا صلعم لکھنے پر کفالت کرتے ہیں۔

علامہ نے فرمایا: پورا درود و سلام ذکر کرنے کے بجائے صرف ان حروف پر التماس کرنا سخت قبیح اور مسیوب ہے۔ آں حضرت ﷺ کے مقدس نام کے بعد پورا صلوة و سلام ذکر کرنا ضروری ہے۔ یساکہ معتبر اور معتد علمائے سلف نے اس کا التزام کیا ہے۔ پھر مدوح نے چند متقدمین علماء کے نام گنائے اور ان علماء نے اس بارے میں کچھ لکھا ہے اس کو بھی ذکر کیا ہے۔ پھر میں نے 19 مارچ کو مکہ میں سلطان سے قصر شاہی میں انجاء نویسوں کے وفد کے ساتھ ملاقات کی۔ ہم شاہ سے دیر تک بات کرتے رہے۔ اثنائے گفتگو میں میں نے جلالہ الملک سے عرض کیا میں دیکھتا ہوں کہ آں حضرت ﷺ کا اسم مبارک جب آپ کی زبان پر آتا ہے، آپ ضرور درود و سلام بھیجتے ہیں۔ لیکن باوجود اس کے بعض لوگ یہ کہتے ہیں کہ وہابی آں حضرت ﷺ پر صلوة و سلام نہیں بھیجتے۔ جلالہ الملک نے فرمایا: بڑے تعجب کی بات ہے۔ آخر ہم کیوں آں حضرت ﷺ پر درود نہیں بھیجیں گے۔ اللہ تعالیٰ کے بعد کون ہے کہ ہم اللہ کے پیارے نبی ﷺ سے بھی زیادہ اس سے محبت کریں گے۔ خدا کی قسم آں حضرت ﷺ دنیا کی تمام چیزوں سے ہم کو محبوب اور پیارے ہیں۔ ہم اپنے بال بچوں سے زیادہ آپ ﷺ کے دین کی حفاظت کرتے ہیں اور اس کی طرف سے مدافعت ضروری سمجھتے ہیں۔ ہمارے ناموس پر، ہمارے حریم پر، ہماری عزت و آبرو پر حملہ جاوے اس سے ہم کو ناقابل برداشت تکلیف پہنچتی ہے اور ہمارا جذبہ حمیت و انتقام بھڑک اٹھتا ہے، اسی طرح بلکہ اس سے بھی کہ درجہ درجہ زیادہ آں حضرت ﷺ کی شان میں معمولی گستاخی کرنے، آپ ﷺ کی تنقیض اور آپ کو اس مرتبہ سے گھٹانے سے جس پر آپ ﷺ کو اللہ نے سرفراز فرمایا ہے، ہمارے جذبہ محبت و حمیت و غیرت کو ناقابل برداشت ٹھیس لگتی ہے اور اس کو ہم کسی طرح بھی گوارا نہیں کر سکتے۔ بلکہ ہم آں حضرت ﷺ کو اپنی جان، اپنے عزیز و اقارب، اپنے بچوں اور بیویوں، اجماعین۔ ﷺ کے خلفاء راشدین اور ہر خادم اسلام خصوصاً ائمہ اربعہ سے غایت درجہ محبت رکھتے ہیں اور ان کا انتہائی احترام کرتے ہیں دولت و زر، عزت و آبرو سے زیادہ عزیز اور پیارا یقین کرتے ہیں، اور ہم تو آپ

جلالہ الملک نے فرمایا: ہم حق کے طالب اور متلاشی ہیں، پس حق اور صحیح بات ہم کو جہاں بھی ملے گی قبول کر لیں گے۔ خواہ وہ کسی مذہب کی ہو اور جس عالم کی فرمودہ ہو، ہم امت کے کسی ایک غیر معصوم معین عالم کو اپنا مقلد سمجھ کر، اس کی ہر بات کو خواہ وہ غلط ہو یا صحیح، واجباً عمل نہیں سمجھتے اور ایسا کر کے لافرق بن امد کے مرتکب نہیں بننا چاہتے۔ ہم تفسیر ابن کثیر بہت پسند کرتے ہیں اس سے بہت زیادہ شغف رکھتے ہیں حالانکہ اس کے مصنف حافظ عبداللہ ابن کثیر شافعی المذہب ہیں۔ ہاں ہم باوجود اس کے امام احمد بن حنبل کی طرف اجتہادی مسائل رجحان اور میلان رکھتے ہیں، تو محض اس وجہ سے کہ اور ائمہ کی نسبت ان کا مسلک، احادیث رسول ﷺ سے قریب تر ہوتا ہے اور وہ دیگر اماموں کی نسبت، حدیث کی طرف اپنی توجہ زیادہ رکھتے ہیں۔ پس کیا اس کے بعد بھی ہمارے متعلق یہ پروپیگنڈا درست ہو گا کہ ہم ائمہ مجتہدین سے دشمنی رکھتے ہیں اور آں حضرت ﷺ پر درود و سلام نہیں بھیجتے حالانکہ آپ ہی کے ذریعہ ہم کو دین پہنچا جس کی اتباع سے ہم کو خدا کی اطاعت و عبادت نصیب ہوئی۔ پھر جلالہ الملک نے دیر تک خاص اسی مسئلہ پر روشنی ڈالی دریں اثنا آپ کے چہرے پر پتاشرکی کیفیت ظاہر اور

:ایڈیٹر ”المنار“، فرماتے ہیں

پھر میں نے مدینہ منورہ میں حضرت شیخ عبدالعزیز بن ابراہیم امیر مدینہ سے ملاقات کی۔ دیکھا کہ وہ بھی آں حضرت ﷺ کے نام کے ساتھ بالالترام درود و سلام ذکر کرتے ہیں۔ میں نے ان سے بھی مخالفین وہابیت کا الزام مذکور رکھا۔ امیر مدینہ نے سختی کے ساتھ اس الزام کی تغلیط اور تردید کی اور آں حضرت ﷺ پر درود بھیجنے کے وجوب کے متعلق مفصل بحث سنائی۔ جس کا ایک حصہ یہ ہے کہ ہم نجدی وہابی آں حضرت ﷺ پر درود و سلام بھیجنے کو رکوع، سجدہ، قیام، قرأت قرآن کی طرح نماز کا رکن سمجھتے ہیں۔ بغیر درود و سلام کے ہمارے نزدیک نماز صحیح اور کافی نہیں ہوگی درحالیکہ بعض ائمہ (مالک والوحیفہ) اس کو نماز کا رکن نہیں کہتے بلکہ سنت کہتے ہیں، ہمارا یہ

ناظرین کرام! وہابیت کے تین بڑے قطب اور ارکان کا یہ عقیدہ اور فیصلہ ہے کہ جلالہ الملک المعظم (ایہ اللہ بنصرہ و خلہ ملکہ) اور ان کی حکومت کے ایک بزرگ ترین عالم شیخ عبداللہ بن یحیٰ اور حکومت سعودیہ کے اشرف ترین صوبہ مدینہ منورہ کے گورنر شیخ عبدالعزیز بن ابراہیم، یتیموں کی زبانی اور ان کی تحریر سے روز روشن کی طرح ثابت ہو گیا کہ وہابیوں کے متعلق یہ الزام کہ وہ آں حضرت ﷺ پر درود و سلام نہیں بھیجتے، سفید جھوٹ اور شرمناک بہتان ہے۔

آخر میں، میں ناظرین سے درخواست کرتا ہوں کہ اگر وہابیوں کے عقائد معلوم کرنے ہوں تو علامہ شیخ عبدالوہاب نجدی کی ”کتاب التوحید“، اور ”تحفہ وہابیہ“ وغیرہ کا مطالعہ کریں۔ ان کتابوں کا مطالعہ کرنے سے ان الزامات اور اتہامات کی حقیقت کھل جائے گی۔ جو نجدیوں کو بدنام کرنے کے لیے پھیلانے جاتے ہیں۔ بلکہ میں تو آپ سے کہوں گا کہ اگر آپ کو اپنا ایمان عزیز ہے، تو آپ اسلام کی اصلی تصویر اور اس کا صحیح نقشہ دیکھنا چاہتے ہیں، جو آں حضرت ﷺ اور خلافت راشدہ کے زانوں میں موجود تھا۔ جو رائے و قیاس، غلط توجہات اور باطل تاویلات، علماء سوء کے جدل و خلافت سے پاک اور محفوظ ہے۔ جو سچے معنی میں دین یسر اور ملت سحر ہے۔ جو فقہا کی موشگافیوں سے پیدا ہونے والے الجھاؤ و رویہ گیوں سے بری ہے۔ غرض یہ کہ اگر آپ ٹھیک اور سچا اسلام دیکھنا چاہتے ہیں تو، علامہ ابن تیمیہ اور ان کے شاگرد رشید علامہ ابن قیم کی تصانیف بغیر غار پڑھیں۔ ان کی اکثر تصانیف کا اردو میں ترجمہ ہو چکا ہے۔ ان کتابوں کے مطالعہ سے آپ پر یہ بات روشن ہو جائے گی کہ علماء سوء نے اپنی موشگافیوں اور مردود توجہات و تاویلات سے اسلام کو کس قدر مفلح اور پیچیدہ مذہب بنا دیا، اور یہ کہ انہوں نے احادیث

رسول اللہ ﷺ وطلوہ نصوص قرآنیہ سے اعراض کر کے، اسلام کی اصلی تصویر پر مونا اور غلیظ پردہ ڈال دیا ہے۔ علامہ ابن القیم کی ایک جلیل القدر کتاب ”اعلام الموقعین“ کا ترجمہ نہیں ہوا تھا۔ الحمد للہ کہ اس کمی کو مولانا محمد صاحب ایڈیٹر اخبار محمد نے پوری کر دیا۔ یوں تو علامہ محدوح کی ہر کتاب جواہر پاروں اور بے مثل تحقیقات کا خزانہ ہے۔ مگر ان تمام میں غالباً ”اعلام“ کا درجہ سب سے بڑھا ہوا ہے۔ اس کتاب کی جلالت و عظمت کا اندازہ لگانا ہو، تو حضرت مولانا ابوالکلام آزاد کے ان دو گرامی ناموں سے کیجیے۔ جن میں سے ایک تو مولانا محدوح نے کسی شخص سے ترجمہ کی خبر سن کر مولانا محمد صاحب کو لکھا تھا۔ آپ ترجمہ کی خبر پر انتہائی خوشی کا اظہار فرماتے ہوئے لکھتے ہیں: ”آپ اس طرف متوجہ ہوئے ہیں۔ تو میں کہوں گا کہ آپ نے ایک نہایت موزوں کتاب ترجمہ کے لیے منتخب کی ہے اللہ تعالیٰ آپ کو مزید توفیق کا عطا فرمائے۔ مباحثہ فقہ و حدیث میں متاخرین کا کافی ذخیرہ موجود ہے۔ لیکن اس سے بہتر اور اصل کتاب کوئی نہیں ہے، اسے اردو میں ترجمہ کر دینا۔ اس گوشے کی تمام ضروریات یک دفعہ پوری کر دینی ہیں، خصوصیت کے ساتھ اس کی ضرورت انگریزی تعلیم یافتہ طبقہ کے لیے ہے اس طبقہ میں بہت سے لوگ مذہبی ذوق سے آشنا ہو چکے ہیں لیکن صحیح مسلک کی خبر نہیں رکھتے اور عربی سے نا آشنا ہونے کی وجہ سے براہ راست مطالعہ نہیں کر سکتے، اگر ”اعلام“، اردو میں شائع ہو گئی، تو ان کی فہم و بصیرت کے لیے کافی، مواد مہیا ہو جائے گا۔ میں نہایت خوش ہوں گا اگر ترجمہ کی اشاعت میں آپ کو کچھ دے سکوں۔“

اور دوسرا گرامی نامہ حضرت مولانا آزاد نے ”اعلام“ کے شائع شدہ دو حصوں کے ملاحظہ فرمانے کے بعد تحریر فرمایا ہے، آپ لکھتے ہیں: ”اعلام الموقعین کے ترجمہ کے دو حصے مہیے، یہ دیکھ کر نہایت خوشی ہوئی کہ آپ اس ترجمہ شائع کر رہے ہیں، مباحثہ فقہ و حدیث و حکمت تشریع اسلامی میں متاخرین کی کوئی کتاب اس درجہ محققانہ اور نافع نہیں ہے۔ جس درجہ یہ کتاب ہے، عرصہ ہوا میں نے بعض عزیزوں کو جو ترجمے کے کام سے دلچسپی رکھتے ہیں۔ اس کتاب کے ترجمہ کا مشورہ دیا تھا لیکن انہوں نے صاحب اعلام کے بعض دیگر مختصرات کو ترجیح دی۔ اللہ تعالیٰ آپ کو جزائے خیر دے کہ اس مفید خدمت دینی پر متوجہ ہوئے ہیں۔ میں ان تمام لوگوں کو جو مذہبی معلومات کا شوق رکھتے ہیں اور اصل عربی کا مطالعہ نہیں کر سکتے۔ مشورہ دوں گا کہ اس کتاب کا مطالعہ ضرور کریں، خصوصیت کے ساتھ انگریزی تعلیم یافتہ حضرات کو اس کا مطالعہ کرنا چاہیے۔ ان میں بڑی تعداد ایسے لوگوں کی پیدا ہو گئی ہے جو مذہبی معلومات سے شغف رکھتے ہیں، لیکن جوں کہ اسلام کے اندرونی مذاہب و مشارب کی پیچیدگیوں سے باخبر نہیں ہیں، اس لیے بسا اوقات ان کا مذہبی شغف غلط راہوں میں ضائع جاتا ہے اس کتاب کا مطالعہ ان پر واضح کر دے گا، کہ حکمت و دانش کی حقیقی راہ کن لوگوں کی راہ ہے؟ تبیین کتاب و سنت کی؟ یا اصحاب جہل و خلاف کی۔“

مولانا آزاد کے ان دونوں گرامی ناموں سے کتاب کی اہمیت پر کافی سے زیادہ روشنی پڑتی ہے اس لیے ہم اس سے زیادہ اس کے متعلق کچھ کہنے کی ضرورت نہ سمجھتے ہوئے ”محدث“ کے ناظرین سے پر زور درخواست کرتے ہیں کہ وہ اس کتاب کو دفتر اخبار محمدی دہلی ہاڑہ ہند و راؤ سے منگا کر ضرور مطالعہ فرمائیں اور اپنے دوست احباب کو بھی اس کی ترغیب دلائیں۔ اس کتاب کے اب تک تین حصے شائع ہو چکے ہیں۔ پہلے حصہ کی قیمت 14 دوسرے کے 8 تیسرے کے 8 ہے۔

صفحات بالترتیب ص: 72، ص: 148، 152، سائز اخبار محمدی، کتابت و طباعت عمدہ اور سرورق دیدہ زیب ہے۔

(محدث دہلی، ج: 4، ش: 3 ربیع الآخر 1355ھ جولائی 1936ء)

ہذا ما عندی واللہ اعلم بالصواب

## فتاویٰ شیخ الحدیث مبارکپوری

جلد نمبر 1

صفحہ نمبر 76

محدث فتویٰ